

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 13146

LIDER

Eliezer Schindler

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center




The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.


The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

כְּלֵי־מִלְחָמָה וְלֵבֵי־אֵשׁ



וְיָדָה לְעַמּוּלָה



אליעזר שינדלער

(מינכן)

הוצאת מוסד ביאליסטא
אין פרעכא ארמין

לידער

ווילנע — 1929.

פארלאג „גרינינקע ביים עלערך“

Printed in Poland.

EI. SZINDLER — LIEDER

Drukarnia „Express“ Wilno, Wielka 33.




אליעזר שינדלער

א נ י ג ו ן .

כ'ווייס א ניגון מיר א שטילן,
 פול מיט בענקעניש, מיט אומעט;
 און ווען איינזאם ווערט ארומעט
 און דער עלנט נעמט זיך פילן. —

זינג איך אים פאר מיינעטוועגן
 ערגעץ=ווי אויף סטעזשקעס, שטעגן,
 ווי ס'זאל קיינער—מ'ך ניט שטערן,
 ס'זאל קיין זך מ'ך דארט ניט הערן. —



אין קירגיונסטעפ.

קירגיזנסטעפ.

דורכגעמאסטן דייע וועגן.
דייע סטעושקעס, דייע שטעגן.

פון אוראל ביז קאספיים,
געוואנדערעוועט פון שטאם צו שטאם.

נעכט ביי שטרוינעם פייער-פלאקער,
טריי געפילנעוועט דיין אקער ;

אויף דיין קעמל שטאלץ געריטן,
דיין גערעטעניש געשניטן.

אין דייע שטופן און געצעלטן
אפט געהערט דיין זינגען, שעלטן ;

כ'קען דיין פֿעס און דיין געלעכטער,
דייע זין און דייע טעכטער. — — —

ביים יאַראַסלאַן*).

שעהן לאַנג ווי ווילט זיך ליגן
ביי דיין גרינעם ברעג און טרוימען...
צוזען ווי זיך הוידען, וויגן
דיינע כוואַליעס, ווי זיי שוימען.

שפּריצן טראַפּנס פּרישע, קילע
אין דעם דושנעם, פּאַרנעם אוויר.
בעטסט די ברעגעס שטיל מחילָה,
גלעטסט זיי ווי אַן אַלטן חבֿר.

ווי אַ בעטלער טוסט זיך שלעפּן,
מיט אַ מאַדנעם אומעט-בישוף,
איינזאַמדיק ווי דיינע סטעפּן,
ווי די סטעזשקעס ווייט פון ישוב... .

(* אַ טיף אין קירגיזסטעפּ.

פֿאַרנאַכט אין סטעפּ.

עס ווערן די סטעפּעס, פֿאַרנאַכט איבערקערט,
ווי ס'וואָלט זיך גענידערט דער הימל אויף דרערד;

ווי אויפן די מחנות גינגאַלדענע שטערן
אין סטעפּ זיך די שטרויענע פייערלעך מערן.

סע קאַכט זיך דער פּויער-דער פֿאַסטעך זיין עסן,
דערציילנדיק מעשהלעך לאַנג שוין פֿאַרגעסן —

פון קריגן, גולנים, מחלוקות, משפּטים ...
פֿאַר פֿחד בלייבט שטיל אַזש ביי יעדן דער אַטעם ...

דער עולם בעט ווייטער און ווייטער דערציילן
פון אַלטע זכרונות, פֿאַרבאַרגענע היילן.

פון יאָרן געבענטשטע, פון צייטן גאָר שלעכטע,
פון סעקטעס, גלחים און צארן גערעכטע ...

איז פעלד.

פורפור-רויט די זון געפלאַקערט,

גאַלד=באַשאַטן יעדע בייט.

עמיץ האָט ביו שפעט געאקערט.

מיט אַ שטילער, טיפער פרייד.

פאַסטעכער פון פעלד געגאַנגען,

מיד געטריבן זאטע שאַף — — —

אומעטיקע סטעפגעזאַנגען

מנחה=צייט אין חודש אָב . . .

ד ע ר פ ו י ע ר .

פון לעצטן ביז צום ערשטן שניי
 באהעפט אינגאנצן מיט זיין ערד,
 זשוויעט זיך פון ברויט און טיי,
 און ארבעט שווער ווי זיינע פערד...

טרייבן קעלטן ווילד אהיים.
 א היים — כון שטרוי און ליים...
 און ער ארום זיין פי אלץ גייט,
 פון סאמע פרי ביז גארער שפעט...

א מידער אויף די אויוון-שטיינער
 ווארעמט ער די דארע ביינער.
 פון יעוואנגעל און פסאלטיר
 עמיץ ליינט אין שטוב אפיר...

יעדעס וואָרט ביי אים אַ סוד...
 — אינדרויסן וואָיעט בייז דער ווינט —
 ... „אייביק שטארק און גרויס איז גאָט,
 און יעדער מענטש איז זיינס אַ קינד” — —

קירגיזן = הויף.

3 „זעמליאנקע“ פון ליים און קיזעקעס

ביי א סאזשלקע —

און ווייט ארום קיין שכן.

חויז אן אלטער סקירדע שטרוי —

און אויבן — א הימל אזוי לויטער און בלוי.

אן א פגם און אן א כמארע —

צווישן אסטראכאן — סאמארע — — —

ה י נ ג ע ר .

אין דאָרף איז נויט,
אין דאָרף איז קעלט,
און ס'קומט אַ שרעק
פון וואַלד און פעלד ...

און ס'גייט דער טויט
פון הויף צו הויף,
און נעמט צו ביסלעך
אַלץ צונויף — — —

1919

פון באשטאן.

פאָרט אַהיים דער גוי פון באשטאן,
שפּרינגט זיין יונגוואַרג אים אַקעגן:
— כאַטערל, וואָס ברענגט דער קאַשטאַן?—
איז דאָס ערשטע, וואָס זיי פּרעגן.—

עפנט ברייטלעך זיך דער טויער,
בלייבט די פור אין מיטן הויף.
לאַנגזאַם קריכט אַראָפּ דער פויער,
קינדער דראַפען זיך אַרויף...—

גראַבלען, ראַיען טיף אין שטרוי.
טראַגט אין הויף זיך שטויב, מיעקינע.
חֲבֵרָה שלעפט אפיר אזוי
דאָ מעלאַנען, דאָרט אַ דיניע.—

פ א ס כ א.

געהייליקט דעם אנדענק פון
ד"ר אלכסנדר שכנא עליזשבערג ז"ל

ס'הילעכט דער ישוב,
דער אוויר—פול כישוף;
פון קלויסטער דעם זקן
קלינגען די גלאַקן.

וועקן דעם עולם,
רופן צום צלם,
דערמאָנען דעם נס:
„כרעסטאָס וואַסקרעס!“

פוייערים פול גלויבן
לויפן גאָט לויבן,
ווייבער און קינדער
דערציילן די ווונדער:

א הדרת אין „כראָם“
התפעלות א ים,
מ'איז מרגיש דעם נס:
„כרעסטאָס וואַסקרעס!“

אכמאָט, סאמארער גובערניע.
1916

ג ר י ם .

געווידמעט דער גרים-פאמיליע שאבאנאוו,
אין דארף טשולקאוו, אסטראכצנער גוב.

הויכע געזונטע געשטאלטן,
סלאווישע צורות, פארברענט;
קינדער פון צפון דעם קאלטן,
מאזאליעס באדעקן די הענט.

האדעווען בהמות און פערד; —
ווילד ווי קאלמיקן זיי רייטן,
ליבן די רוסישע ערד,
און ווילן דעם דת ניט פארבייטן.

ווייט פון די היימען פארטריבן,
געליטן רדיפות א סך —
דאך פול עקשנות געבליבן
ביי משהס אמונה און ת"נך. —

אַכסנייה אין סטעפ.

אין אַכסנייה רויכיק-טונקל
 קאָפּטשען גראָלעך נאָפּטלאַמטערן,
 פּויל געשטאַפּט אין יעדן ווינקל —
 מענטשן זיפּצן, טראַכטן, קלערן...

שאַקלט, בוקט זיך אַ כאַכאַל,
 שעפּטשעט זיך זיין „אונדזער פּאַטער“,
 לעבן אים — אַ מאַדנער קול —
 ס'דאוונט ווילד אַ יונגער טאַטער.


אַרום טיש ביים אויוון דאָרטן
 זיצן עסטן ווי די ריון,
 שאַקענען פאַרקאַכט אין קאָרטן
 מיט די פּאַסטעכער-קירגיון. —

ציגיינער שטופן זיך און דריקן.
שטעלן אָפּ זיך וווּ און האַרכן.
אויף דער הוילער פריק קאלמיקן
ליגן זיך צעשפרייט און שנאָרכן--

רוסן האַלטן גראָד ביים עסן.
שאַקלען מיט די בערד ווי ציגן.
דייטשן, גרעקן און טשערקעסן
אַמפּערן זיך, ווערטלען, קריגן.

טיי אַ סאַמאָואַר אַ פּרישן,
וואָבלעס, טשייניקעס און גלעזער
מאַנען שרייענדיק לאַטישן,
קורדן, סאַרטן אין כינעזער. —

איינגעהויקערט אַ מאַרדווין
דרעמלט ביי זיין קאַטערינקע.
אין גורל-קעסטל הער און הין
לויפן מייזעלעך גאָר פלינקע. —



א ב י י מ ע ל ע .

א ווינקל ביים פארקא, א שאטנדיק ארט.
 צעבליט זיך אין פרילינג א ביימעלע דארט...
 די קווייטעלעך געלע, די בלעטעלעך גרין,
 אן ארעם פאריינזאמטער עלנטער מין...
 צי זעט עס דען עמיץ? צי ווייסט ווער דערפון?
 עס גלעט דאס דאך זעלטן אפילו די זון!
 נאר קינדערלעך בלאסע פון ערגעץ א הויף
 קומען דא טיילמאל בסוד זיך צונויף...
 טרוימען און וועבן אין שטילקייט א וועלט...
 דאס ביימעלע פרייט זיך, קוויקט זיך און קוועלט--

טעג אין נויט.

טעג אין נויט געלעפטע,
פענצטערלעך פארקלעפטע,
אָפּגעהאַקט פון ליכט און שייַן —
יוגנט מיין ...

עופּהלעך אין זעק גענאַרטע,
פייגעלעך אין שטייג פאַרשפּאַרטע,
אין ענגעניש און צוואַנג —
יאָרן לאַנג — — —

היימלאנד.

ה י י מ ל א נ ד .

איבער הימלען וואַלקנס שוועפן,
איבער פליינען הוליעט ווינט,
איבער לאַנקעס איינזאם וואַגלט
ערגעצווה מיין מאמעס קינד.
איבער גאסן טאַנצן פלעטער,
איבער ביימער פויגל שרייען —
און מיין היימלאַנד, איבער בערגער,
ליגט דאָרט אין אַ טאָל אַ פרייען. . .

סין הערמאַן העסע.

ט ע ג .

טעג פארבראכט ביי אונדזער שכן.
טעג ביים טייכל זיך געשפילט,
גלאטע שטיינדעלעך געקליבן,
פלינק געשליידערט און געצילט ...

אָפּט אַרײַן אין זײַדנס גאַרטן —
זוכן דאָרטן מיר אַ שנעק —
קינדערטעג און קינדעריאָרן,
ווי דער ווינט זענט איר אַוועק ...


פון זיידנס קוואל.

מיין זיידעשי געוועזן איז א זקן,
 הדרתדיק און גרויס —
 פלעגט ער יעדן אינדערפרי
 מיך נעמען אויף זיין שויס,
 און מיט זיין אומעטיקן ניגון
 דערציילן מיר א סך
 אלטיטשקע לעגענדעס ליבע
 פון מדרש און תנך...
 פון יידישע גבורים שטארקע
 אויף ציונס אלטער ערד —
 פון ווונדערשיינע שטאלצע שטעט,
 וואָס רויים האָט ווילד צעשטערט.

פון יידישע קדושים ריינע,
פון שפאניעט בלינדן האט,
פון דיכטער — מקובלים שטילע
אין אלטן פרומען צפת ...

און נאך און נאך דערציילן
פלעגט דער זקן פיל ...
פון וועלדער און פון היילן,
פון וואַגלען און א ציל ...

פלעג איך אלץ מיט חשק
דעם זיידן הערן, הערן, הערן ...
און אַפט דערביי פאָרגיטן
ריינע קינדער-טרערן ...



אין סעדל.

אין סעדל ביי רב ניסן שוהט
 וואקסן ביימעלעך מיט פלוימען;
 וואקסן בארן דארטן אויכעט,
 דארף מען טאקע זיך זיט זוימען...
 אויף די דערפער איז רב ניסן,
 און די שוהטקע ביי שכנים,
 קאן מען רייסן—ווער וועט וויסן?—
 און צעטיילן זיך איננינעם...

יינגלעך און מיידלעך.

קינדער שפילן זיך אין זעלנער,
יעדער מיט א ביקס און שווערד,
זראפען זיך אויף קשאקעס, פלויטן,
ווארפן פלינק זיך אויף דער ערד... .

קומען זיך צונויף די שונאים,
הייבט זיך אן א ווילד געשלעג. —

שטילע מיידלעך זוכן בלומען
אין די מעזשעס לעבן וועג... .

ב י ס ן .

א וואסערל, געוואקסן העכער
איבער גרינע פרילינגברעגן,
טראגט עס מיט זיך ריטלעך, צווייגן,
גיך אין ווייטע פרעמדע וועגן.
טרעפט עס דארטן שטילע שטעטלעך,
אלטע, גראע, פוסטע מילן ...
זעט — פון דערפער קומען קינדער
זיך מיט שיפעלעך צו שפילן ...

ח נ ו פ ה .

אין די קליינע בידנע שטיבלעך,
לעבן אומעטיקע שויבן,
ברענען ליכטלעך היימיש-ליבלעך,
ריינע, ווי די ווייסע טויבן ...
לויכטן יידישלעך-באשיידן,
יעדעס פלעמל, יעדע קנויט;
זיי דערמאנען אלטע פריידן,
וועקן האַפנונג אין דער נויט ...

אלטע שול.

אלטע שול אין דער היים —
די זיידעס האַפן ליים געפורט
פאר דינע ווענט,
בעליקעס פארן דאך
און דעמבענע ברעטער
פאר דינע שטענדערס
און טישן.
און די אייניקלעך,
וואָס האַפן זיך געשפילט
ארום דיר אין קינדערשער פרייד,
זיינען היינט צעשפרייט
אין אלע ווינקלעך,
פון דער העלט
און נישעס.

ווייט פון ישוב.

דוד קעניגסבערגן מיט גרויס דרך ארץ.

ווייט פון ישוב שטייט א היזל,
שטיל, באשיידן אויפגעפויט;
פאר די פענצטער וואקסן בלימלעך,
קריגלעך הענגען אויפן פלויט.
קינדער קוקן דורך די שויבן
ווי די פייגעלעך געטרין,
ווינקען הארציק מיט די הענטלעך,
ווען ס'פארט עמיץ ווער פארביי...

* * *

כ'האָפּ די פעלדער אין דער היים
געזען נאָר פון דער ווייטן:
לאַנגע שורות זאָפטיק ליים
און פרישע גרינע בייטן ...
פלעג איך בענקען דאָרט אַהין,
ווי ס'בענקט אַהיים אַ קינד, —
נאָר די שקצים אויף די וועגן
פלעגן אָנרייצן די הינט — — —

* * *

ווייט ארום די פעלדער-וועלדער
ליגן לאנג שוין טיף אין שלאָף.
נאָר די יידן אין די קרעמלעך
זיצן ווי פון גאָט אַ שטראַף.
וואַכן, וואַרטן אויף אַ קונה.
האַפן חצות נאָך אויף אַ נס...
דוכט זיך יעדער קראָם אַ קבר,
יעדער קרעמער דאָרט אַ מת.



פאַרבושפּיל.

פארבנשפיל.

אין מיין פשוט קליינעם צימער
 זעלטן בליקט די זון אריין. —
 רובינגלעזער, אלטערטימער
 כאפן אויף דעם זילבערשיין.
 ווארפן בינטלעך פונטע פעדעם
 אויף די פלאסע וואנט-טאפעטן.
 דוכט זיך—קליינע פלינקע שדים
 פויזען אויף די טיר-שטאכעטן.—
 רוקט זיך אָפּ די זון פון צימער,
 ענדיקט זיך דאָס פארבנשפיל.
 בלייבט אין שאַנק אַ צארטער שימער
 פון די חפצים חן און טטיל...

דרייסיק יאָר.

דרייסיק יאָר בין איך אלט,
האָב צרות הינטער מיר אַ וואַלד,
און ס'איז קלאָר,
אַז דער סוף וועט זיין
פריער אָדער שפעטער
פיר ברעטער,
און די גרוב — און גאָר.
און פאָרט שטייט מען פארן שפיגל,
מיצופט די גראַע האָר,
און מע וויינט ביים וויגל
פון אַ טויטן קינד. —

ד ר י י ס י ק .

דרייסיק יאָרן גיך אנטלאָפן.
מיטגעשלעפט מיין בענקען, האָפן ...
דרייסיק שוואַרצע שאַטנס פלוז,
בלעטער פון א וועלקער רויוז ...

ביים וויגל.

ליגסט אזוי באַחנט
אין דיין געלעגערל,
און פרייע קינדער-אויגן
גלאַנצן מיר אַקעגן

פול מיט פרייד ...
איך לאַר צו דיר,
איך ווינק צו דיר,
און טיף אין האַרצן

נאָגט אַ ביטערקייט
אין מיר, אַ פיין -
מיין קינד, דיין גורל
וואָס וועט זיין ?

מײן לעצטע שעה.


שטיל איז אין חדר,
 ס'איז קיינער נישטא,
 טראכט איך פון טויט,
 פון מײן לעצטער שעה...

גענוענען די צייט
 וועט פאמעלעך אמאל —
 אויף א בעטל אן ארעמט,
 אין א פרעמדן שפיטאל,
 אין א חדר מיט צלמים,
 א דושנעם, א פוסטן,
 וועט קרענקען א זקן
 א דארער און הוכטן...

כתבים צוקאפנט,
א ספר אן אלטער ...
אויף שטערן זיך פערלען
א שוייס וועט א קאלטער ...

און איינמאל בעלות
ביים רויטלען פון שחר
זיך הערן א זיפן וועט
א גטיסהדיק-שוואכער ...

א ראנגל ... א ציטער ...
א שטרעק מיט דער האנט ...
פארלענט איז א לעבן
אריבער דעם ראנד ...



אין יאָך.

ס'קומט אַ וואָך, און ס'גייט אַ וואָך,
און ווייטער שלעפסטו אַלץ דעם יאָך,
און אָן אַ ראַסט און אָן אַ רו —
דריקט די לאַסט דורך טיפער צו...

מיר וואָגלען.

מיר וואָגלען אין נעפל,
אין רעגן און ווינט,
אויף לאַנקעס צעשפרייטע
ווי בלאַנדזשענדע הינט.
מיר זוכן קיין דאָך ניט,
קיין מקלט, קיין וועג,
מיר וואָגלען ווי איינזאם
אין אַסיען די טעג — — —

ח צ ו ת.

ווינטן וואָיען שפעט פיינאכט.

עמיץ ביי א חוֹלָה וואכט.

ליינט אים אומעטיק אפיר:

„וַיִּסַּב פָּנָיו אֶל הַקִּיר“ — — —

פ א ר נ א כ ט .

אין גראָער שטילקייט
פון גיין השמשות
צאנקט דער לעצטער
רויטער פאָדעם פון דער שקיעה.
פון ווילדע פעלזן
קומט אַרויס די נאכט,
נעפלדיק און שוואַרץ.
צעשפרייט איר פֿרגוד ווי אַ האַרץ
פֿאַר דער שטילער ווייטער וועלט ...

צאת - הפּוֹכְבִים.

שפּעט אין וועג

אליין און מיד

א פויגל זינגט

א שקיעה = ליג.

פון הימלען ווייט

אין טיפן בלאַז

א שטערן בענטשט

די זילבער-שעה. . .

נאכט.

איינוואם איז
די נאכט און קאלט.
א שניי פסדר
סומנע פאלט.

פון דער ווייטנס
טריט זיך הערן
קינדער גייען
מיט לאמטערן...

ש ל א פ ל י ד .

שלאַף, מיין אוצַר, שלאַף און רוב,
 מאך די אייגלעך דינע צו,
 וואכן זאלן ביי מיין קינד:
 אַדלער, זונשיין און דער ווינט.

פליט אוועק דער אַדלער באַרד,
 זון באהאַלט זיך טיף אין וואַלד,
 ווינט אנטלויפט פאַרטאָג אין פעלד,
 צו זיין מאמען אין געצעלט.

ביז צום זון די מוטער רעדט:

— „ביסט אנטלאָפן ווי אַ שד,

האַסט מיט שטערן קריג געפירט,
 אַלע כוואַליעס אויפגערירט!“

— „ניט געטשעפעט, כ'קען דיר שווערן,

„ניט מיט זון זיך, ניט מיט שטערן!

„כ'האַב אַ קינדל מְלֵא חן

„איינגעשלעפערט זיס און ריין.

פון א. מאיקאו.

ווינטער = פילד.

דעם דיכטער מ. נייזשיל, ווין —
א הארציק גרוט.

צווישן ווינטערדיקע לאַנקעס
פליסט א טייכל מיד און גראָ.
לעבן שיידוועג אויף א צלם
זיצט אן אלטע קראָ...
ביחידות וואַכן בימער,
סומנעדיקע, שפּל;
פונם ישוב טראַגט א זקן
מיד, א זאק קארטאָפל...

סוף חודש.

שווער און איינזאם

ליגט די נאכט.

וואַלקנס רייטן

פון א שלאכט ...

ערגעץ ווייט

אין שטילע ספערן

לויכטן הימלען

פול מיט שטערן.

ת ש ר י.

בלעטער פאלן
פון די ביימער,
מענטשן וואנדלען
ווי די טרוימער,
טראכטן יעדער
שטיל פאר זיך ...
טעג אנטלויפן
אין דער גיך — — —

ח ש ו ן .

וועלן פלעטער,
דארע צווייגן...
פוסטע קשאקעס
סומנע שווייגן.
שטילע דערפער
ערגעץ דרימלען
איינזאם אונטער
אָסיענהימלען...

עס זיינען טעג פאַראַנען.

עס זיינען טעג פאַראַנען נודנע, גראָע,
וואָס האָבן אויף דיין זעל קיין שום השפעה;
אַלץ איינס זיי גייען פאַר דיין אויג פאַריבער,
ווי ס'קריכן שלאַנגען איבער פוסטע גריבער.

עס זיינען טעג פאַראַנען נודנע, גראָע,
וואָס ניט צו גוטס און ניט צו שלעכטס זיי קאָן,
רייצן ניט צום לעבן, נויטן ניט צום שטאַרבן,
אזוינע ליקן זיינען דאָס אָן לייכט, אָן פאַרבן. —

און קומען אָט די טעג די נודנע, גראָע,
זוכסטו קיין עצה ניט, קיין שום המצאה,
ווייסט ניט: צי איז דיין וועג דיר לייכט, צי שווער,
צי בענקסטו נאָך געלעכטער דאָן, צי נאָך אַ טרער. —

צו די ווייטע.

צו די ווייטע פרעמדע פליינען
נויג איך מיין געצעלט.
פיר טירן לאז איך אָפן
פאר וואַגלערס פון דער וועלט...
און שטיי אין גרעסטן מיטאָגבראַנד
א פאַטריאַרן, אַ ריז
און דריק איעדן גר די האנט,
און וואַש אים זיינע פיס...

דער וועג.

...און לאנג וועט דער וועג זיין—מיט שפיציקע דראָטן.
די סעדער און בייטן — מיט שטאַנגען פאַרצוימט;
אין שַׁק, אין שטאַלענע קייטן געפאַנגען,
וועט ליגן דער הלום, וואָס דו האָסט געטרוימט ...
וועט שמאַכטן דיין גומען אויף ביטערן וואָגל,
און לעכצן מיט רחמים נאָך קוועלנדיק וואַסער ...
זיי וויסן: מיט רויך איז געפילט אָט דער לאַגל,
וואָס ס'טראָגט דיר אין פאַלשקייט אַנטקעגן דיין האַסער ...

אַרײַן אין מקדש!

אַרײַן אין מקדש אַלע טרעט,

און פריי די פיס

פון קייטן...

אין וויסער ריינקייט

זאָל דער רויטער פאָדעם

זיך צעשפרייטן...

און יעדער זאָל

א פהן-גדול זיין


אין מקדש פון זיין האַרצן!



אינהאלט:

זייט:	
5	א ניגון - - - - -
	אין קירגיונסטעפ.
9	קירגיונסטעפ
10	ביים יארֶאַסלאַן
11	פאַרנאַכט אין סטעפ
12	אין פעלד - - - - -
13	דער פויער
14	קירגיונהויף - - - - -
15	הונגער
16	פון באַשטאַן
17	פאַסכאַ - - - - -
18	גרים
19	אַכטנייה אין סטעפ
21	אַ ביימעלע
22	טעג אין נויט
	היימלאַנד.
25	היימלאַנד (פון הערמאַן העסע)
26	טעג - - - - -
27	פון זיידנס קוואַל
29	אין סעלד - - - - -
30	יינגלעך און מיידלעך
31	ניסן - - - - -

זײַט:									
32	-	-	-	-	-	-	-	-	רב עוזר
34	-	-	-	-	-	-	-	-	חנוכה
35	-	-	-	-	-	-	-	-	אַלטע שול
36	-	-	-	-	-	-	-	-	ווייט פון ישוב
37	-	-	-	-	-	-	-	-	* *
38	-	-	-	-	-	-	-	-	* * *
									פאַר בן שפּיל.
41	-	-	-	-	-	-	-	-	פאַרבנשפּיל-
42	-	-	-	-	-	-	-	-	דרייסיק יאָר
43	-	-	-	-	-	-	-	-	דרייסיק
44	-	-	-	-	-	-	-	-	ביים וויגל
45	-	-	-	-	-	-	-	-	מיין לעצטע שעה
47	-	-	-	-	-	-	-	-	אין יאָן
48	-	-	-	-	-	-	-	-	מיר וואָגלען
49	-	-	-	-	-	-	-	-	חצות
50	-	-	-	-	-	-	-	-	פאַרנאַכט
51	-	-	-	-	-	-	-	-	צאת הכּוכבים
52	-	-	-	-	-	-	-	-	נאַכט
53	-	-	-	-	-	-	-	-	שלאָפּליד (פון אפּ. מאַיקאַח)
54	-	-	-	-	-	-	-	-	ווינטער-בילד
55	-	-	-	-	-	-	-	-	סוף חודש
56	-	-	-	-	-	-	-	-	תשרי
57	-	-	-	-	-	-	-	-	חשון
58	-	-	-	-	-	-	-	-	עס זיינען טעג פאַראַנען -
59	-	-	-	-	-	-	-	-	צו די ווייטע
60	-	-	-	-	-	-	-	-	דער וועג
61	-	-	-	-	-	-	-	-	אַריין אין מקדש...



ELIESER SCHINDLER

München.

GEDICHTE



Verlag „Erinlnke Bojmeiech“

WILN C 1929